

ایک مقالہ

## الاِمیون

علیگڑھ کے علمی سہ ماہی مجلہ "نکر و نظر" کی اکتوبر سنہ ۱۹۶۳ء کی اشاعت میں اس عنوان سے ایک تحقیقی مقالہ مولانا معید احمد اکبر آبادی کے قلم سے شائع ہوا ہے۔ مقالہ ۲ صفحات پر پھیلا ہوا ہے اور نہایت کھدوکاوش سے لکھا گیا ہے۔ لفظ آمسی کی تحقیق از روئے قرآن و حدیث و لغت بڑی ہی تفصیل سے پیش کی گئی ہے۔ قرآن کریم کے ایسے موضوعات پر امن قسم کی تحقیق بہت کم دیکھنے میں آتی ہے، میں لے اس مقالے کو بڑے غور سے بڑھا ہے اور اس سے استفادہ کیا ہے اور یہ حقیقت ہے کہ میری معلومات میں بے انتہا اخافہ ہوا ہے۔

ابتدہ ایک مقام پر مولانائے دحترم نے آہنی تحقیق و بحث سے جو نتیجہ اخذ کیا ہے اس کا تطابق انجیل کے چند ایک جملوں سے میں نہیں کر سکا۔ میرے ناقص فہم کے مطابق یہ تحقیق انجیل کے ان جملوں کی روشنی میں تشنہ ہے اور مزید تحقیق کی متفاہی ہے۔ اس مجلہ کے ص ۱۲ پر مولانائے گرامی رقمطراز ہیں :

"اصل یہ ہے کہ مذہبی اعتبار سے آنحضرت صلی اللہ علیہ وسلم کی بعثت کے وقت عرب کے لوگ دو طبقوں میں منقسم تھے، ایک طبقہ ان لوگوں کا تھا جو اہل کتاب کھلانے تھے۔ یہ کسی نہ کسی پیغمبر کو بھی مانتے تھے۔ یہ طبقہ یہود و نصاری و مجوس پر مشتمل تھا اس کے بال مقابل دوسرا طبقہ تھا۔ جو پیغمبر سے باخبر تھا نہ کسی کتاب سماوی ہے۔ اس بنا پر یہ طبقہ پہلے کی نسبت زیادہ شدید گمراہی میں مبتلا تھا۔ بت پرستی کرتا تھا۔ شرک میں مبتلا اور رذائل اخلاق کا خوگر تھا۔ یہی وہ طبقہ تھا جسے قرآن امیون کہتا ہے۔ اس بنا پر امیون کے معنی ہیں وہ لوگ جو پہلے

سے کسی کتاب الہی اور پیغمبر سے آشنا ہوں، اس بنا پر ظاہر ہے جو شخص اس طبقہ سے تعلق رکھیگا، ان میں پیدا ہو گا اور ان میں رہ کر نشوونما پائیگا وہ آمی کہلانیگا۔ اس لفظ کا تعلق نوشت و خواند سے ہرگز نہیں ہے،

**خط کشیدہ الفاظ خاص طور پر قابل توجہ ہیں۔**

اس کے بعد ص ۱۹ پر حافظ ابن حجر (فتح الباری ج ۷ ص ۳۰۶) اور قاضی عیاض کے حوالہ سے لکھتے ہیں :

”اس کے علاوہ بھی متعدد روایات ہیں جن سے پتہ چلتا ہے کہ حضور صرف کتابت ہی سے آشنا نہیں تھے بلکہ اس فن کے رمزدان و نکھلے شناس بھی اس درجہ کے تھے کہ امیر معاویہ جیسے مشہور کاتب کو بعض اوقات ہدایت فرمائتے تھے کہ دیکھو ”ب“ کو سیدھا کرو ”س“ کے دندانے بناؤ ”م“ کو پیڑھا مت کرو۔ اور ”بسم الله“ کو زیادہ مت کھینچو۔“

ان دونوں اقتباسات سے یہ تسلیم ہے کہ لفظ آمی کا تعلق نوشت و خواند سے ہرگز نہیں ہے۔

ISAIAH (یسعیاہ نبی) کی کتاب کے ۲۹ وین باب کی گیارہوں اور بارہوں آیات اس موضوع پر قابل غور ہیں۔ قیامت کے آثار بیان کرنے کے بعد لکھا ہے

11. And the vision of all is become unto you as the words of a book that is sealed, which men deliver to one that is learned, Saying, Read this I pray thee : and he saith, I cannot ; for it is sealed:

12. And the book is delivered to him that is not learned, Saying, Read this I pray thee : and he saith, I am not learned.

(The Holy Bible : Cambridge University Press, London. 1916, p. 739)

”اور ساری روایا تمہارے نزدیک سریمہر کتاب کے مضمون کی مانند ہو گی جسے لوگ کسی پڑھ لکھے کو دین اور کہیں اس کو پڑھ اور وہ کہیے میں پڑھ نہیں سکتا کیونکہ یہ مریمہر ہے۔

”پھر وہ کتاب کسی ناخواندہ کو دین اور کہیں اس کو پڑھ اور وہ کہئے میں تو پڑھنا نہیں جانتا“  
(یسعیاہ - باب ۲۹ ”کتاب مقدس“)  
برٹش اینڈ فارن ہائبل سوسائٹی  
انارکلی، لاہور - مطبوعہ لندن ۱۹۴۳ء  
صفحہ ۶۸۲ - ۶۸۳

میں لئے ان آیات کی طرف مولانا معید احمد صاحب کی توجہ میڈول کروائی  
وہ اپنے خط مورخہ ۲۱ اپریل سنہ ۱۹۶۳ع میں یون رقمطراز ہیں -

”الاميون کے سلسلہ میں آپ نے جو کچھ تحریر فرمایا ہے اس کے متعلق گذارش  
یہ ہے کہ

(۱) میرے پاس عہد عتیق و عہد جدید کا اردو ترجمہ ہے اور اس کے علاوہ

The Latest Revised Edition of Bible  
بھی ہے - میں اسے اپنے ساتھ کنایا ہے لایا تھا۔ میں نے آپ کے حوالہ کے مطابق انہیں  
دونوں میں تلاش کیا مگر یہ عبارت کسی میں نہیں ملی -

(۲) آپ نے جو آیت نمبر ۱۱ نقل کی ہے اسیں یہ الفاظ ہیں I cannot ; for it is sealed.  
اُن سے تو میری ثابت ہوتی ہے - کیونکہ نہ پڑھ سکتے کا سبب یہ بتایا ہے کہ وہ  
مختوم ہے -

(۳) آیت نمبر ۱۲ میں بھی I am not learned literate ہیں کے الفاظ ہیں  
ہے - اس سے بھی مطلقاً کتابت و قرأت کی استعداد کی نفی ثابت نہیں ہوتی ۔

بحث مندرجہ بالا سے ذیل کے نکات بالترتیب اخذ کئے جاسکتے ہیں ۔  
اوًا - عہد عتیق و جدید کے مختلف ایڈیشنوں میں اختلاف واقع ہوتا  
چلا جا رہا ہے - میں نے انگریزی کے دو ایڈیشن دیکھئے ہیں جن میں جملے  
ذرا مختلف ہیں - مولانا نے محترم کا فرمانا بالکل صحیح معلوم ہوتا ہے کہ ان کا  
ایڈیشن بھی مختلف ہو - یہ مقام قابل غور ہے کہ ایسا دیدہ و دانستہ کیا  
جارہا ہے کہ جہاں جہاں مذہب اسلام کے متعلق کچھ اشارات ہیں ان کو  
حذف کر دیا جائے ۔

ثالیا ۔ اس آیت میں sealed کے لفظ سے کیا مراد ہے ، اور اگر عربی  
میں اس کا مترادف 'مختوم' ہو تو کیا یہاں final یعنی آخری کا مفہوم نہیں لیا  
جاسکتا جو ابھی (یعنی اس زمانہ تک) sealed یا مختوم تھی ؟ دوسرا مطلب  
بھی ہو سکتا ہے کہ کتاب ابھی نازل ہی نہیں ہوئی ہے اور sealed کے  
معنی یہاں unrevealed ہے - ایک معنی یہ بھی لئے جا سکتے ہیں کہ  
کتاب ابھی sealed ہے یعنی لوح محفوظ میں ہے - جس تک بڑھنے والے کی

رسائی نہیں اور یہ آیت اشارہ کر رہی ہو مستقبل میں نزول قرآن کی طرف -  
 ذالثاً - اس مقام پر یعنی آیت ۱۲ میں learned اور literate کے لفظ  
 میں جو فرق مولانا نے محترم نے تجویز فرمایا ہے کیا فرق ہے؟ میں سمجھتا ہوں  
 کہ learned کے معنی بھی 'پڑھا لکھا'، کہ ہیں کیونکہ جب ایک شخص کو  
 کہا جا رہا ہے کہ پڑھو تو وہ یہی جواب دیگا کہ میں پڑھا ہوا نہیں - اور  
 اس کے لئے learned کا لفظ صحیح اور زیادہ فصیح ہے۔ میری نگاہ میں literate  
 ایک جدید اصطلاح ہے - مگر ہمیں اس کے لئے انجیل کا اصل عبرانی نسخہ  
 دیکھنا ہو گا کہ اس کے لئے وہاں کیا لفظ استعمال ہوا ہے جسکا ترجمہ  
 learned کر دیا گیا ہے -

رابعاً - کیا دونوں آیات قرآن حکیم کی سورہ العلق کی طرف اشارہ نہیں  
 کرو رہیں؟ یہ سورہ شروع ہی ان الفاظ سے ہوتی ہے - اَنْرَأَيْتُمْ رَبَّنِيَ الْأَنْبَىءَ

جب حضرت جبریل علیہ السلام نے زور دیکر بار بار رسول کریم صلی اللہ  
 علیہ وسلم سے کہا کہ پڑھو تو حضور نے یہی جواب دیا کہ "ما انا بقاری" ،  
 اگر اقراء کے معنی مخصوص پڑھنے یعنی recite کے ہوتے تو اس میں مشکل ہی  
 کیا تھی؟ حضرت جبریل علیہ السلام کو دو بار سہ بار تکرار سے کیوں کہنے  
 کی ضرورت پیش آئی؟ "ما انا بقاری" ، کی پچائی "کیف اقراء" ، یا "ماذ اقراء" ،  
 کی جو توجہ میں پیش کی گئی ہوں ، میری نگاہ میں یہ بہت دور از کارہیں ۔  
 قرآن کریم کے لزول کے وقت رسول کریم صلی اللہ علیہ وسلم نوش و خرائد سے  
 آگاہ نہ تھے اور یہی قرآن حکیم کا سب سے بڑا معجزہ ہے کہ ایک آمنی بر  
 اس قسم کا کلام نازل فرمادیا گیا جس کی ایک آیت کا جواب یہی آج تک کوئی  
 لا نہ سکا - این کلام از آسمانی دیگر است

قرآن کریم اپنے آپ کو بار بار کتاب کے لفظ سے مخاطب کرتا ہے، مثلاً  
 ذالک الكتاب لاریب فیہ - اگر زبانی پڑھوا دینے (recite) کا سوال ہوتا یعنی  
 پیچھے پیچھے پڑھنے جانے کا تو بار بار قرآن کریم کا خود کو کتاب کہنے سے  
 کیا مطلب؟ یقیناً جبریل علیہ السلام حضور کو کتاب سے پڑھوا رہے تھے -  
 لوح محفوظ سے اس کا ایک نسخہ ان کے پاس ہوگا - اور اللہ تعالیٰ کی طرف

سے ان کو خاص حکم اور تنبیہ ہوگی کہ اس ترتیب سے اور اس مقدار میں اتنے عرصہ تک اس کلام کو پڑھوانا ہے - "اقرا" کے معنی یقیناً سامنے تحریر کو دیکھ کر پڑھنے کے ہیں، زبانی دھردادینے کے لہیں اس لئے میری ناقص نگاه میں learned کے معنی "پڑھا لکھا" ہیں - اور الجیل کی یہ دونوں آیات نہ صرف لفظ آمی کی تشریع کر رہی ہیں بلکہ نزول قرآن کی طرف بھی آیات کا اشارہ کر رہی ہیں - یہی وجہ ہے الجیل کی ان دونوں آیات میں read کا لفظ آیا ہے جو کہ صحیح اور فصیح "اقرا" کا مترادف ہے اور recite نہیں کہما گیا - اللہ اکبر! این کتابیں نیست چیزے دیگر است

درحقیقت قرآن کے معنی ہی ہیں پڑھنا To read - اور قرآن کے لفظ سے جس قدر بھی دیگر الفاظ نکلتے ہیں وہ بھی انہی معانی میں استعمال ہوتے ہیں: مثلاً (۱) قراء = اس لئے پڑھا (۲) قراءت = دونے پڑھا (۳) نقراء (بضم نون) = ہم (read) یقروں = وہ پڑھتے ہیں They are reading (۴) نقراء (بضم نون) = ہم پڑھاتے ہیں We cause to read وغیرہم - اس لئے میرے خیال میں حضرت مولانا کا یہ فرمانا کہ وہ اس بنا پر "اقرا" سے یہاں مراد اردو میں "زبانی پڑھو یا سناؤ" ہی ہو سکتے ہیں اور اس کا قراءت بمعنی کتاب پڑھنے سے کوئی تعلق ہرگز نہیں ہو سکتا" (ص ۲۰ مقالہ محاولہ بالا) کچھ مناسب معلوم لہیں ہوتا -

میں اپنے آپ کو فن تفسیر کا مبتدی بھی نہیں سمجھتا۔ یہ محض اتفاق ہے جو الجیل کی آیات مضامون پڑھنے کے بعد سامنے آگئیں اور توجہ اس طرف مبذول ہو گئی کہ مولانا کو مخاطب کر دیا۔ جب ان کا جواب آیا تو تشفی نہ ہوئی اور خود سوچنے پیشہ گیا - مدیر محترم "فکر و نظر" سے گذارش ہ کہ ان سطور کو اپنے موقع جریدہ میں جگہ دیکھ ممنون فرمانیں تاکہ قارئین امن موضوع اور مزید روشنی ڈال سکیں - کیا عجب جو میری تشفی ہو جائے اور مولانا سعید احمد اکبر آبادی صاحب کی یہ تحقیق ہایہ تکمیل کو بہنچ جائے - اور یہ بھی بہت ممکن ہے کہ الجیل کی ان دو آیات سے کوئی صاحب علم ان پر اور روشنی ڈال کر حقایق قرآنی کو بیان کرسکیں -

لیفٹیننٹ کرنل خواجہ عبدالرشید